

18 ta' Frar, 1954.

Imballef:

L-Onor. Dr. A.V. Camilleri, B.Litt., LL.D.

Ganni Schembri *versus* Frangisk Schembri

**Retrajt — Rivendizzjoni — Spejjeż Rimborsabli
Iir-Retrattarju — Liberazzjoni "Ab Observantia" —
Konsorzju — Triq — Sqaq.**

Talbe biez ir-retrattarju jigi kundannat jagħmel ir-rivendizzjoni, li ma tkunx akkompunjata mid-domanda għall-likwidazzjoni ta' l-ispejjeż legittimi rimborsabli lill-istess retrattarju, ma hiz irritwali, u ma tikkondućix għall-liberazzjoni tar-retrattarju konvenut mill-Osservanza tal-gudizzju; iżda ggħid u twassal għall-finazzjoni ta' terminu għall-finijiet tar-rivendizzjoni, li jibda jgħaddi minn dak in-nhar li jkun sar id-depożitu jew il-klas ta' dawk l-ispejjeż, jekk fil-każ hemm lok għal dak id-depożitu jew klas.

Min ikun giegħed jippretendi l-komunjoni jew konsorzju ta' triq jew sqaq għandu juri li l-proprjetarji tat-terren li jkun gie maqsum għew svestew ruħhom minn dawk l-artijiet li jkunu jservu ta' sqaq, jew triq, jew li d'xi mod huwa akkwista skond il-liġi l-proprjeta

ta' dik l-istess superfiċi; fin-nuqqas ta' din il-prova, il-fatt li huwa għandu aċċess minn dik l-art għall-fondi tiegħu li jkun jiffon-
tejjjgħa għandu pjuttost jiġi ntiż li jkun qiegħed jiġi eżercitat
dak l-aċċess "jure servitutis", u mhux "jure proprietatis".

L-opinjoni li t-triqat rustiċi, jew li jeżistu bejn fondi rustiċi, jappor-
tjenu in komun lill-proprietarji prospicjenti, salvi t-titoli u in-
dikazjonijiet kuntrarji, hija bażata fuq preżunzjoni ta' kompro-
prietà; imma ma hemm ebda liġi li tohloq din il-preżunzjoni; u
għalhekk min jinvokaha għandu jipprova bil-modi li trid l-istess
liġi l-fondament tal-komproprietà allegata.

Meta jiġi mibjugħ jew trasferit fond, u fl-att ma jingħadż espressa-
ment li dak it-trasferiment jikkomprendi l-porzjoni ta' l-art pri-
vata adjaċenti għall-fond trasferit, avvolja dik l-art tkun isservi-
ta' aċċess għall-istess fond, dik l-art tibqa' ta' min kienet origina-
rjament; salvi ċerti drittijiet għal min għandu jagħmel użu
minnha.

L-attur fit-taħrika qal li l-konvenut, b'att tan-Nutar Fran-
cesco Farrugia tat-8 ta' Frar 1942, xtara biċċa raba' maqsu-
ma tal-kejl ta' dwar tomna u tliet siegħan minn għalqa msej-
ha "ta' Bir Cassar" fil-limiti ta' Birzebbuga, fil-kuntrada "tal-
Papa", tmiss mill-punent ma' raba' tiegħu, tramuntana ma'
caba' tal-Gvern Ċivili, lvant ma' beni ta' Carmelo Cutajar, u
nofsinhar ma' sqaq; l-isqaq imsemmi huwa privat u komuni
għall-għalqa tiegħu u għall-biċċa raba' mibjugħa; li hu, b'ċe-
dola tat-13 ta' Frar 1942, irkupra l-biċċa raba' mibjugħa bit-
titolu tal-konsorzju, minhabba l-isqaq privat komuni, u l-kon-
venut ma rilaxxjax il-fond; u li, kif jirriżulta mill-proven-
jenza tal-fond u minn provi li jsiru, l-isqaq komuni jiffirma
parti integrali mill-fond tal-kontendenti; u talab li, wara li
jsiru d-dikjarazzjonijiet li hemm bżonn, u li jingħataw il-prov-
vedimenti meħtieġa, il-konvenut dina l-Qorti tikkundannah.
fi żmien qasir u perentorju, jirrilaxxa l-fond minnu mixtri,
tal-kejl ta' tomna u tliet siegħan, fil-kuntrada "tal-Papa", li-
miti ta' Birzebbuga, imsejjah "ta' Bir Caesar", bil-konfini
fuq indikati, lill-attur; u f'difett, dan ir-rilaxx u rivendizzjo-
ni jsiru bhala effett ta' l-istess sentenza. Bl-ispejjeż;

Omissis;

Ikkunsidrat;

Illi huwa tajjeb li l-eċċezzjonijiet konvenuti jiġu maqgħa skond l-ordni loġiku. Għallhekk, l-ewwel ma għandu jiġi deċiż huwa jekk id-domanda ta' l-attur hijiex jew le ritwalment ammissibili, imbagħad jekk l-istess attur huwiex jew le assistit minn dritt tajjeb sabiex jingħad jekk ir-retratt minnu eżerċitat huwiex jew le validu; u wara li jiġu deċiżi dawk il-punti, tiġi imbagħad, fil-każ ta' ipotesi affermativa, affrontata u deċiża l-eċċezzjoni l-oħra, jekk bażata fil-fatt, u oġġet dik konċernenti l-impossibilità tar-rivendizzjoni minhabba li Rosario Cutajar biċ-ċedola fuq msemmija eżerċita wkoll l-istess dritt fuq l-act mibjugħa;

Ikkunsidrat;

Illi l-konvenut eċċepixxa li t-talba attriċi, in kwantu għar-rivendizzjoni diretta bla ma talab preordinatament il-likwidazzjoni ta' l-ispejjeż loġittimi inerenti għall-vendita, hija irri-twali;

Illi t-talba għal-liberazzjoni "ab observantia judicii" għar-raguni addotta ma tikkonduċix għall-estrem mitlub, li għandu kemmi huwa possibbli jiġi evitat, iżda għib u twassal għall-fis-sazzjoni ta' terminu għall-finijiet tar-rivendizzjoni, u li dak it-terminu jibda jgħaddi minn dak in-nhar li jkun sar id-depożitu jew il-ħlas ta' l-ispejjeż fuq msemmija, jekk fil-każ hemm lok għal dak id-depożitu jew ħlas; kif gie deċiż mill-Qorti ta' l-Appell fis-7 ta' Frar 1949 in re "P.L. Ettore Caruana Scic-luna vs. Negte, Ugo Pace et." (Vol. XXXIII, P. I., pag. 390 u ta' wara);

Illi għallhekk l-eċċezzjoni tal-konvenut ma jisthoqqilhiex li tiġi aċċettuta;

Ikkunsidrat;

Mill-attijiet tal-kawża jirrizulta li l-konvenut, fl-attijiet tan-Nutar Francesco Farrugia tat-8 ta' Frar 1942, xtara minn għand Carmelo Cutajar, bin il-mejjet Felice, biċċa maqsuma mill-għalqa..... bil-prezz ta' £100. 18. kien gie mif-tiehem bejn il-kontraenti (ara fol. 33);

Illi l-attur, b'ċedola ta' l-irkupru nru. 138 tat-13 ta' Frar 1942..... irkupra minn għand il-konvenut il-biċċa raba' maqsuma fuq imsemmija.....;

Ikkunsidrat;

Illi t-titolu għall-irkupru ta' l-art mibjugħa, avanzat mill-attur, huwa dak tal-konsorzju fi sqaq privat u komuni għar-raba' tiegħu u dak li jifforma oġġett tar-retratt eżerċitat minnu;

Illi, kif deher waqt iż-żewġ aċċessi, u kif jidher mill-pjan-ti, partikolarment mill-pjanta jew skizz Dok. C (fol. 7 u 8 tal-proċess), mit-triq "tal-Papa", jew li tagħti għal Bengħajsa, limiti ta' Birżebbuġa, hekk id-dhul għall-isqaq in kwistjoni. L-ewwel tratt tad-dhul.....;

Omissis;

Illi minn dawn is-suċċessivi trasferimenti jidher privat soddisfaċentement li l-isqaq imsemmi huwa l-istess vikolu patronat menzjonat fiż-żewġ kuntratti eżibiti ma' l-att taċ-ċitazzjoni, u li huwa indikat bil-kulur aħmar fid-dok. B (fol. 8). Del resto, li dak il-vikolu huwa privat jista' jiġi ndott miċ-ċirkustanzi li sejr in jissemmew:—

Omissis;

Illi kwindi huwa gust u raġjonevoli li jingħad illi l-isqaq in kwistjoni huwa privat;

Illi, stabbilit dana l-pont, nghanndu biex naraw jekk l-istess sqaq jappartjenix jew le lill-persuni li kienu jew li qegħdin jippossjedu l-artijiet ċirkonvicini, jew lill-persuni li kienu u qegħdin jipatronawh, fosthom l-attur;

Illi huwa minnu, jingħad in generali, li skond ċerta dottrina u ġurisprudenza, il-pussess ta' triqat vicinali, jew, kif isejthullhom il-prattiċi, konvicinali, l-istess tratti huma reputati li jiġu eżerċitati mill-komproprietarji "ratione condominii" jew "jure proprietatis", u mhux għa "jure servitutis". Dana l-ħsieb jitnissel, skond dina l-opinjoni fuq espressa, tant mill-kelma "vicinali", li taċċenna għall-proprietà komuni tal-proprietarji konfinanti u limitrofi, kemm l-għaliex mhux konċepibili l-passaġġ "in re aliena" ("jure servitutis") fuq art meħuda minn partijiet tal-fondi komuni u limitrofi li johlqu kondominju, "in re comuni"; u fl-aħħarnett l-għaliex, fin-

nuqqas ta' patt kuntrarju, jew mod iehor legittimu ta' akkwist, l-istess vikoli jibgħu aċċessorji għall-proprjetà ta' l-immobili li jkunu, bħala li huma kontigwi, qegħdin jikkonduċu għalihom. Izda, però, jekk min ikun qiegħed jippretendi l-komunjoni jew konsorzju ma jurix li l-proprjetarji tat-terren li jkun gie maqsum, jew li svestew ruħhom minn dawk l-artijiet, li jkunu jservu ta' vikolu, jew ma jippruvax li b'xi mod, skond il-liġi, akkwista l-proprjetà ta' dik l-istess superfiċi, allura l-istat ta' fatt ta' l-aċċessjoni minn dik l-art għall-fondi li jkunu jffrontegġjawh għandha pjuttost tiġi ntiza li tkun qiegħda tiġi magħmula "jure servitutis", u mhux għa "jure proprietatis"; f'liema ipotesi ma jkunx ċertament jeżisti l-konsorzju jew komunjoni, għar-raġuni tal-kuntrarji;

Illi jingħad ukoll li l-opinjoni li t-triqat rustiċi, jew li jeżistu bejn fondi rustiċi, jappartjenu in komuni lill-proprjetarji prospiċjenti, salvi t-titoli u indikazzjonijiet kuntrarji, hija bażata fuq preżunzjoni ta' komproprietà. Inna skond il-Laurent (Vol. VII, para. 165 in fine pag. 217), dina l-preżunzjoni ma tistax tkun "legali", meta fil-fatt ma hemmx liġi li tohloqha. U la ma hemmx liġi li tohloqha, għandna nirrikorru għad-dritt komuni, li jitlob u jrid li min jinvoloka għandu jipprova bil-modi li trid l-istess liġi l-fondament tal-komproprietà allegata;

Illi mill-provi li jinstabu fil-proċess..... jidher li meta saru t-trasferimenti.....;

Illi in konsegwenza jidher loġiku u ġuridikament san li jingħad li l-proprjetà ta' l-isqaj "de quo agitur" ma gietx trasferita lill-attur; u meta proprjetà ma tiġix trasferita, hija tibqa' ta' min originarjament kienet, salvi ċerti drittijiet għal min għandu jagħmel użu minnha. Anki l-ġurisprudenza hija ta' din l-opinjoni. Hekk, gie deċiż li "colla vendita di un fondo non s'intende trasferita, senza una espressa menzione, la proprietà della porzione di una strada privata adiacente allo stesso, quantunque tale strada serva a dare accesso a quel fondo, dovendo, in tal caso, il proprietario del fondo fronteggiante la strada intendersi di avere soltanto la servitù di passaggio sulla stessa strada" (Prim'Aula Civile, 3 ta' Marzu 1902, "Camillo Gatt ne. vs. Conte Alfredo Sant Fournier et.", Vol.

XVIII, P. II, pag. 134 u ta' wara); u li "la strada, se non è espressamente compresa nell'atto di concessione, non può considerarsi come una accessione dei siti adiacenti compresi in quella concessione" (Appell ta' Mejju 1912, "Ellul vs. Lupi", Vol. XXI, P. I, pag. 468 u in partikulari pag. 472 in medio);

Illi ma hux ta' ostakohi ghal dina t-tezi l-fatt rizzultat li l-gabillott Felice Cutajar u l-proprjetarju Giovanni Schembri (l-attur), sabiex jiddritaw l-isqaq, hadu parti minnu u taw minn ta' sid l-art taghhom u taghhom stess, skond il-każ, partijiet mir-rispettivi artijiet; il-ghaliex minn dawk il-partijiet li taw mill-artijiet taghhom (u, in kwantu ghal dawk li hadu, huwa pont kwistjonabili setghux taht ic-cirkustanzi ta' fatt jaghmluha jew le) huma estensivament, certament fil-konfront u in relazzjoni tas-superfici totali ta' l-isqaq, naqqsu haga relativament minima, u peress li aggunghewa ma' art ta' hadd iehor, gew jaghmlu aggunti fi propreta' għa ezistenti, u immedezimaw il-bieca aggunta maghha, u indubbjament ma holqux proprietà għdida (ara art. 603 tal-Kodiċi Ċivili, u Digesto Italiano, Accessione (Dto. di), monografija ta' Gustavo Pasquale, Vol. I, P. I, pag. 286 in partikulari pag. 294, para. 20, kolonna lma. in fine, u 2da. fir-ras); il-ghaliex b'dik l-aggunta l-art li maghha saret l-aggunta, jekk kienet ta' hadd iehor, baqghet u ghadha ta' min kienet qabel. Lanqas it-tiswijiet tal-vikolu, li kien interess ta' min ghamilhom li jzommu kapaċi għall-eżerċizzju, ma jalteraw l-istat ġuridiku pre-eżistenti;

Illi kwindi ma jidherx li l-attur ipprova soddisfaċentement il-konsorzju jew komproprjetà fl-isqaq in kwistjoni;

Illi lanqas jirrizulta soddisfaċentement li meta sar il-bejgh li ta lok għall-irkupru kienet għet mixtrija bieca raba' bid-dikjarazzjoni tal-konfini antiki b'mod li kienet fit-trasferiment inkluża l-bieca strixxa ta' l-isqaq, il-ghaliex kieku kien hekk, jew ma kienx jissemma b'xejn l-isqaq bhala konfini, jew kien jissemma bhala li kien inkluz fl-ogġet trasferit u bhala sqaq. Del resto, il-probabilitajiet allegatati ma jistghux jiffurmaw provi, li huma l-baži u fundament ta' kwalunkwe għidizzju;

Illi, in vista ta' dina l-konklużjoni, ma hemmx lok li dina l-Qorti teżamina u taqta' l-kwistjoni l-oħra sollevata;

Illi dina l-Qorti tħoss li d-diffikultà tax-xoljiment tal-meritu in kwistjoni tissuggerixx, temperament fl-ispejjeż;

Għal dawn il-motivi;

Taqta' u tiddeċidi billi l-ewwelnett tiċhad l-eċċezzjoni konvenuta dwar l-irritwalità ta' -ċitazzjoni, u t-tieninnett tgħid li l-attur mhux assistit minn dritt tajjeb dwar l-irkupru minnu eżerċitat, u konsegwentement tiċhad it-talba;

L-ispejjeż kollha jibqgħu bla taxxa, barra minn dawk ta' l-eċċezzjoni ta' l-irritwalità, li jibqgħu għall-konvenut, u tad-dritt tar-Registru, li jibqgħu a kariku ta' l-attur.
